



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на член 18 став 1 алинеја 20, а во врска со член 20 став 1 алинеи 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), согласно член 134 став 4 и член 223, став 1 од Законот за општата управна постапка („Службен весник на Република Македонија“, бр.38/05, 110/08 и 51/11), во врска со предлогот Уп1 бр.07-289 од 22.07.2014 година, на в.д.Директорот на Агенцијата и Заклучокот, бр.02-3868/7 од 23.07.2014 година, Советот на Агенцијата за аудио и аудиовизуелни медиумски услуги, на 4-та седница одржана на 23.07.2014 година, донесе

ЗАКЛУЧОК

за запирање на покренатата постапка за одземање на дозволата за вршење радиодифузна дејност

СЕ ЗАПИРА покренатата постапка за одземање на дозволата за вршење радиодифузна дејност на Друштвото за радио дифузија ДИ-ЦЕЈ Славе ДООЕЛ Струга, бр.07-1996/1 од 18.06.2007 година, поради тоа што имателот на дозволата ја исполнил обврската од член 13 став 3 од Законот за медиуми.

Образложение

Во согласност со одредбите од член 13 став 3 од Законот за медиуми („Службен весник на Република Македонија“ бр.184/13 и 13/14), радиодифузерите се должни податоците за: сопственичката структура, односно податоци за називот и седиштето на правните лица или името и местото на престојување на физичките лица кои се сопственици на акции или удел кај издавачот на медиумот, со податоци за процентот на акциите или уделот кој го стекнале и датумот на стекнување, податоци за одговорниот уредник/ уредници, податоци за изворите на финансирање на радиодифузерот во претходната година (реклами, спонзорство, продажба на содржини, услуги обезбедени на трети страни и слично), да ги објават и на сопствената програма, најмалку три пати годишно, во ударни термини и снимката од објавата да му ја достават на надлежното регулаторно тело во рок 15 дена од денот на објавување.

Уп1 Бр. 07-289

Скопје 24.7.2014г.



Агенција за аудио и
аудиовизуелни
медиумски услуги

Бул. ВМРО бр.3
1000 Скопје
Република Македонија

Тел. + 389 2 3103 400

www.avmu.org.mk
www.avmu.mk
contact@avmu.mk



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Во врска со погоренаведеното, а во однос на објавување на потребните податоци од страна на Друштвото за радио дифузија ДИ-ЏЕЈ Славе ДООЕЛ Струга, Советот на Агенцијата за аудио и аудиовизуелни медиумски услуги на 1-та седница одржана на 08.07.2014 година, врз основа на Заклучокот, бр.02-3592/13 од 08.07.2014 година, го усвои Предлогот на в.д.Директорот на Агенцијата, Уп1 бр.288 од 07.07.2014 година, поради прекршување на член 13 ставови 3 и 6 од Законот за медиуми („Службен весник на Република Македонија“ бр.184/13 и 13/14), а во врска со член 23 став 1 алинеја 3, член 82 став 1 алинеја 5 и член 83 ставови 1 и 2 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, и 101/14 година), со оглед на фактот дека издавачот на медиумот и во дополнително утврдениот рок од 45 (четириесет и пет) дена не ги извршил обврските предвидени во член 13 став 3 и 6 од Законот за медиуми и покрена постапка за одземање на дозволата за вршење радиодифузна дејност на Друштвото за радио дифузија ДИ-ЏЕЈ Славе ДООЕЛ Струга.

Во врска со тоа, од страна на Агенцијата на радиодифузерот му беше испратено Известување, Уп1 бр.07-288 од 09.07.2014 година, со кое беше известен дека доколку веднаш не го усогласи своето работење и не ги објави потребните податоци согласно член 13 став 3 од Законот за медиуми, Советот на Агенцијата најдоцна во рок од 15 (петнаесет) дена од денот на приемот на Предлогот за покренување постапка за одземање, ќе донесе Одлука за одземање на дозволата за вршење радиодифузна дејност, по што согласно член 85 став 2 од Законот за аудио и аудиовизуелни медиумски услуги, радиодифузерот ќе биде избришан од регистарот на радиодифузери.

Меѓутоа, до в.д. Директорот на Агенцијата на ден 21-ви јули 2014 година доставено е известување од Секторот за истражување и долгорочен развој на Агенцијата, бр.03-3893/1 од 21.07.2014 година, дека Друштвото за радио дифузија ДИ-ЏЕЈ Славе ДООЕЛ Струга, на ден 21-ви јули 2014 година до Агенцијата за аудио и аудиовизуелни медиумски услуги, по електронска пошта достави снимка од објавените податоци, со што ја исполни обврската од член 13 став 3, а во врска со став 6 од Законот за медиуми.

Следствено на сето погоре наведено, врз основа на член 18 став 1 алинеја 20, а во врска со член 20 став 1 алинеи 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), согласно член 134 став 4 и 223, став 1 од Законот за општата управна постапка („Службен весник на Република Македонија“, бр.38/05, 110/08 и 51/11), во врска со предлогот Уп1 бр.07-289 од 22.07.2014 година, на в.д. Директорот на Агенцијата, а согласно Заклучокот, бр.02-3868/7 од 23.07.2014 година, Советот на Агенцијата за аудио и аудиовизуелни медиумски услуги, на 4-та седница одржана на 23.07.2014 година, одлучи да ја запре покренатата постапка за одземање на дозволата за вршење радиодифузна дејност на Друштвото за радио дифузија ДИ-ЏЕЈ Славе ДООЕЛ Струга, за прекршување на член 13 ставови 3 и 6 од Законот за медиуми („Службен весник на Република Македонија“ бр.184/13 и 13/14 година), од причина што имателот на дозволата ја исполнил обврската од член 13 став 3, а во врска со став 6 од Законот за медиуми („Службен весник на Република Македонија“ бр.184/13 и 13/14 година), односно ги објавил податоците на сопствената програма и доставил снимка од објавата до Агенцијата за аудио и аудиовизуелни медиумски услуги, по електронски пат.




РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на погоре наведеното се донесе заклучок како во диспозитивот.

Агенција за аудио и
аудиовизуелни медиумски услуги

Претседател на Советот




Лазо ПЕТРУШЕВСКИ

Упатство за правно средство: Согласно член 225 став 1 од Законот за општата управна постапка, против овој заклучок не е допуштена посебна жалба.

Доставено до:

- Друштвото за радио дифузија ДИ-ЏЕЈ Славе ДООЕЛ Струга;
- Дејан Јовчевски, одговорно лице во правното лице, Друштвото за радио дифузија ДИ-ЏЕЈ Славе ДООЕЛ Струга,
- Секретаријатот на Агенцијата – архива;
- Секторот за правни работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;

